

GR-20060118164117001

**जिल्हा परिषद संचालित माध्यमिक शाळातील  
शिक्षकांना सुधारित निवडश्रेणी लागू करणेबाबत**

महाराष्ट्र शासन

ग्राम विकास व जलसंधारण विभाग,

शासन निर्णय क्र. विप्रप्र/डिएसआर- २००१/प्र.क्र. १०२/आस्था-५,

मंत्रालय, मुंबई ४०० ०३२.

दिनांक २१ नोव्हेंबर, २००५.

**वाचा -** १) शासन निर्णय, शालेय शिक्षण विभाग क्रमांक चवेआ १०९५/४५२/९५/माशि-२, दिनांक ८ डिसेंबर, १९९५.

२) शासन निर्णय, शिक्षण व सेवायोजन विभाग क्र. चवेआ-१०८९/(१११)/माशि-२, दि. २/९/१९८९.

**प्रस्तावना**

राज्यातील मान्यताप्राप्त खाजगी प्राथमिक, माध्यमिक व उच्च माध्यमिक शाळांतील तसेच अध्यापक विद्यालयांतील शिक्षकांना केंद्रीय चट्टोपाध्याय वेतन आयोगाने केलेल्या शिफारशीवर आधारित त्रिस्तरीय वेतनश्रेणी व शासन निर्णय शिक्षण व सेवायोजन विभाग क्र. चवेआ-१०८९/(१११)/माशि-२, दिनांक २/९/१९८९ नुसार लागू करण्यात आला आहे. चट्टोपाध्याय आयोगानुसार जिल्हा परिषदांकडील प्राथमिक/ माध्यमिक शाळांतील शिक्षकांना या तरतुदी यापूर्वीच लागू करण्यात आलेल्या आहेत. तथापि, शालेय शिक्षण विभागाने त्यांच्या संदर्भीय दिनांक ८/१२/१९९५ च्या शासन निर्णयातील तरतुदीनुसार खाजगी माध्यमिक शाळांतील तसेच अध्यापक विद्यालयांतील वरिष्ठ श्रेणीत वेतन घेणा-या शिक्षकांपैकी २० % शिक्षकांना दि. १/१/१९८६ वा तदनंतर २४ वर्षांची सेवा पूर्ण झालेल्या शिक्षकांपैकी २० % शिक्षकांना निवडश्रेणी मंजूर करण्यात आली आहे. या शासन निर्णयातील परि. ४ मध्ये जिल्हा परिषद व नगर परिषद/ महानगरपालिका शाळांतील माध्यमिक शिक्षकांना हे आदेश लागू करण्यासंदर्भात संबंधित प्रशासकीय विभागाने आवश्यक ती कार्यवाही करावी असे नमूद केले आहे. यास्तव, जिल्हा परिषदांच्या माध्यमिक शाळांतील शिक्षकांना संदर्भीय शासन निर्णयातील तरतुदी लागू करण्याची बाब शासनाच्या विचाराधीन होती.

**शासन निर्णय-**

राज्यातील मान्यताप्राप्त खाजगी शाळांतील शिक्षक कर्मचा-यांना अनुज्ञेय असलेले लाभ जिल्हा परिषदेच्या शाळांतील शिक्षक कर्मचा-यांना जसेच्या तसे लागू करण्याबाबत शासनाचे धोरण असल्याने संदर्भीय दिनांक ८/१२/१९९५ च्या शासन निर्णयातील परिच्छेद ४ मध्ये नमूद केल्याप्रमाणे सदरहू तरतुदी जिल्हा परिषदांच्या माध्यमिक शाळांतील शिक्षकांना जशाच्या तशा लागू करण्यास महाराष्ट्र जिल्हा परिषदा व पंचायत समिती अधिनियम १९६१ (१९६२ च्या अध्यादेश क्र.५) च्या २४८ व्या कलमान्वये प्रदान करण्यात आलेल्या अधिकारानुसार तसेच शासनास या संदर्भात समर्थन करणा-या इतर सर्व अधिकारांचा वापर करून लागू करण्यास या आदेशाद्वारे शासन मान्यता देण्यात येत आहे.

२. शालेय शिक्षण विभागाचा संदर्भीय दि. ८/१२/१९९५ चा शासन निर्णय राज्यातील जिल्हा परिषदांमार्फत चालविल्या जाणा-या माध्यमिक शाळांतील शिक्षकांना हे आदेश दि. १/१/१९९५ पासून लागू करण्यात येत आहेत.

३. संबंधित माध्यमिक शाळांतील शिक्षकास निवडश्रेणी अनुज्ञेय होईल त्या दिनांकापासून दि. १/१/१९९५ पर्यंत काल्पनिकरित्या वेतननिश्चिती करण्यात यावी. तथापि, दि. १/१/१९९५ पर्यंतच्या कालावधीसाठी थकबाकी अनुज्ञेय असणार नाही.


४. सदरहू शिक्षकांची निवडश्रेणीमध्ये वेतननिश्चिती केल्यानंतर देय होणारी फरकाची दि. १/१/१९९५ ते दि. ३१/३/२००५ पर्यंतची रक्कम (थकबाकी) संबंधित शिक्षकांच्या भविष्य निर्वाह निधी खात्यात जमा करण्यात यावी. तसेच दि. १/४/२००५ पासूनची फरकाची रक्कम रोखीने देण्यात यावी. तथापि, सदरहू रक्कम अर्थसंकल्पीय तरतूद उपलब्ध झाल्यानंतरच अदा करण्यात यावी. थकबाकीची भविष्य निर्वाह निधी खात्यात जमा झालेली सदर रक्कम पुढील तीन वर्षांसाठी काढता येणार नाही. या बाबतचा शासन निर्णय ज्या दिनांकास निर्गमित होईल त्याच्या पुढील महिन्यापासून भविष्य निर्वाह निधीत जमा करण्यात येणा-या थकबाकीच्या रकमेवर व्याज प्रचलित दराने अनुज्ञेय करण्यात यावे.

५. या संदर्भात थकबाकीपोटी देय होणा-या रकमेच्या प्रदानासाठी शालेय शिक्षण विभागाने संबंधित माध्यमिक शाळांतील शिक्षकांचे वेतन व भत्ते ज्या लेखाशिर्षाखाली अदा करण्यात येतात त्या लेखा शिर्षाखाली आर्थिक तरतूद उपलब्ध करून दिल्यानंतर या आदेशाची प्रत्यक्ष अंमलबजावणी करावी.

६. जिल्हा परिषदेच्या माध्यमिक शाळांतील शिक्षकांना निवडश्रेणी मंजूर करताना संदर्भीय दि. ८/१२/१९९५ व दि. २/९/१९९९ च्या शासन निर्णयातील सर्व अटी व शर्तीची पूर्तता करणे सर्व निवडश्रेणीसाठी पात्र ठरणा-या शिक्षकांना बंधनकारक राहिल. त्याशिवाय सदरहू शिक्षकांना निवडश्रेणी मंजूर करण्यात येऊ नये. तसेच सदरील निवडश्रेणी संदर्भीय दि. ८/१२/१९९५ च्या शासन निर्णयातील तरतूदीनुसार २०% शिक्षकांनाच अनुज्ञेय राहिल.

७. हे आदेश शालेय शिक्षण विभागाच्या सहमतीने तसेच वित्त विभागाच्या अनौपचारिक संदर्भ क्र. अनौसं ५३१/२००५/सेवा-९, दि. ९/११/२००५ अन्वये दिलेल्या मान्यतेनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

  
( प्रकाश हिल्लेकर )

उप सचिव, महाराष्ट्र शासन

प्रति,

- १) महालेखापाल (लेखा व अनुज्ञेयता) महाराष्ट्र राज्य-१, मुंबई.
- २) महालेखापाल (लेखा परीक्षा), महाराष्ट्र राज्य-१, मुंबई.
- ३) महालेखापाल (लेखा व अनुज्ञेयता) महाराष्ट्र राज्य-२, नागपूर.

- ४) महालेखापाल (लेखा परीक्षा), महाराष्ट्र राज्य-२, नागपूर.
- ५) शालेय शिक्षण विभाग, मंत्रालय, मुंबई ४०० ०३२.
- ६) वित्त विभाग, मंत्रालय, मुंबई.
- ७) शिक्षण संचालक, महाराष्ट्र राज्य, पुणे.
- ८) सर्व विभागीय आयुक्त
- ९) सर्व जिल्हा परिषदांचे मुख्य कार्यकारी अधिकारी.
- १०) सर्व जिल्हा परिषदांचे मुख्य लेखा व वित्त अधिकारी.
- ११) सर्व जिल्हा परिषदांचे शिक्षणाधिकारी (माध्यमिक)
- १२) अधिदान व लेखा अधिकारी, मुंबई.
- १३) मुख्य लेखा परिक्षक, स्थानिक निधी लेखा, महाराष्ट्र राज्य, कोकण भवन, नवी मुंबई.
- १४) संचालक, लेखा व कोषागारे, महाराष्ट्र राज्य, मुंबई.
- १५) उपमुख्य लेखा परिक्षक, स्थानिक निधी लेखा (सर्व)
- १६) जिल्हा लेखा परिक्षक, स्थानिक निधी लेखा (सर्व)
- १७) संचालक, माहिती व जनसंपर्क यांना योग्य त्या पसिद्धीसाठी
- १८) ग्राम विकास व जलसंधारण विभागातील कार्यासन क्र. आस्था-७, आस्था-८, आस्था-९, आस्था-१०, आस्था-११, आस्था-१२, आस्था-१४, संगणक कक्ष.
- १९) अवर सचिव, समन्वय कक्ष, ग्राम विकास व जलसंधारण विभाग (तीन प्रती)
- २०) निवडनस्ती, कार्यासन क्र. आस्था-५.